

# समीक्षा २०१०-२०११



हिमखाद्य

उमंग

कुमॉऊनी

महिला उमंग प्रौड्यूसर कम्पनी लिमिटेड

ग्राम नैनी, पोस्ट आफिस कालिका, रानीखेत, जिला-अल्मोडा  
फोन न० 05966- 240430, 221516 Email [umang@grassrootsindia.com](mailto:umang@grassrootsindia.com)

## परिचय

महिला उमंग उत्पादक कम्पनी लिमिटेड महिलाओं का एक सामाजिक एवं व्यवसायिक संगठन है जिसका पंजीकरण कम्पनी अधिनियम 1956 के तहत दिनांक 09 जनवरी 2009 को किया गया है।

उमंग का प्रमुख कार्यालय , हाउस ऑफ उमंग, जिला अल्मोडा , रानीखेत के पास ग्राम नैनी में स्थित है।

उमंग एक कम्पनी ही नहीं बल्कि एक सपना है , एक विचार और जीने का एक अन्दाज है। उमंग का लक्ष्य पर्वतीय महिला उत्पादकों को आजीविका के अवसर प्रदान कर उनके जीवन में गुणात्मक सुधार लाना है।

इस संगठन की यात्रा सन् 2001 में पैन हिमालयन ग्रासरूटस् डवलपमेन्ट फाउन्डेशन के मार्गदर्शन में एक स्वयं सेवी संस्था – महिला उमंग समिति के रूप में आरम्भ हुई । जलवायु परिवर्तन के दुष्प्रभावों के चलते मध्य हिमालय क्षेत्र में गहरा रहे प्राकृतिक एवं मानवीय संकट के निदान हेतु ग्रासरूटस् कटिबद्ध है और 1992 से इस क्षेत्र में कार्यरत है।

सन् 2001 से स्वयं सहायता समूहों का गठन कर विभिन्न सामुदायिक, प्राकृतिक संरक्षण/संवर्धन एवं आजीविका विकास कार्यक्रमों द्वारा महिला उमंग समिति पर्वतीय महिलाओं का सशक्तिकरण कर इस क्षेत्र में अनुकूल आर्थिक एवं सामुदायिक पृष्ठभूमि तैयार करने में सफल रही । आजीविका विकास कार्यक्रमों के आठ साल से सुचारु संचालन के परिणाम स्वरूप महिला उमंग समिति के सदस्यों ने आपसी विचार विमर्श द्वारा उमंग को स्वयं सेवी संस्था से बदलकर प्रोड्यूसर/ उत्पादक कम्पनी करने का प्रस्ताव फरवरी 2008 में पारित किया।

**उत्पादक कम्पनी का मुख्य उद्देश्य** आजीविका कार्यक्रम को सामाजिक एवं आर्थिक रूप से कमजोर उत्पादक सदस्यों के हित को ध्यान में रखते हुए आगे बढ़ाना है । सभी उत्पादक सदस्यों का कम्पनी पर समान हक बराबर सदस्यता शुल्क द्वारा सुनिश्चित किया गया है । कम्पनी की सभी व्यवसायिक गतिविधियां सीधे उत्पादक सदस्यों द्वारा नियंत्रित की जाती है तथा उत्पादक सदस्य ही कम्पनी की सम्पूर्ण चल- अचल सम्पत्ति का मालिक हैं। उत्पादक कम्पनी का ढांचा यह सुनिश्चित करने में सहायक होता है कि बढ़ते उत्पादन के साथ- साथ मुनाफे का अधिक से अधिक प्रतिशत सीधे उत्पादक सदस्य के पास पहुँचें।

**अगले दस वर्षों में उमंग का लक्ष्य** 3000 उत्पादक सदस्यों को रु0 15,000 प्रति वर्ष की आय सुनिश्चित करना है। अपने लक्ष्य तक पहुँचने के लिए उमंग उत्पादक संगठन पारदर्शिता , गुणवत्ता , स्वावलम्बन, मांग के अनुसार परिवर्तन एवं उचित व्यापार के **मूल सिद्धान्तों** पर सदा कार्यरत रहेगी।

**अपने लक्ष्य एवं मूल सिद्धान्तों को ध्यान में रखते हुए उमंग उत्पादक संगठन ने फेयर ट्रेड / उचित व्यापार** प्रमाणिकरण प्राप्त किया । यह सुनिश्चित करता है कि व्यवसायिक संस्था लैंगिक समानता , उचित मूल्य भुगतान , पर्यावरणीय सुरक्षा , बेहतर कार्य स्थिति एवं बाल मजदूरी विरोधी मूल्यों के साथ – साथ आर्थिक रूप से पिछड़े कामगारों को कार्य के अवसर प्रदान करती है । दिल्ली स्थित राष्ट्रीय गैर सरकारी संस्था **फेयर ट्रेड फोरम – इंडिया ( एफो टीओ एफो- आई )** ने उमंग महिला उत्पादक संगठन को उचित व्यापार मूल्यों पर खरा पाया और फेयर ट्रेड प्रमाण पत्र जारी किया।

समीक्षा वर्ष के दौरान आजीविका कार्यक्रमों को अल्मोडा , नैनीताल , बागेश्वर, जिले के 8 विकासखण्डों के लगभग 70 गाँवों में संचालित किया गया ।

## उमंग आजीविका कार्यक्रम : एक झलक में

उमंग में प्रमुखतया चार व्यवसायिक इकाईयां/ आजीविका कार्यक्रम हैं जिनका व्यवसायिक विवरण निम्नलिखित है-

क्रम संख्या	कार्यक्रम का नाम	कुल लाभान्वित सदस्य	कुल उत्पादन		आय रु	बोनस रु	कुल आय रु
			मात्रा	रूपयों में			
1	बुनाई	723	8,864 पीस	44,69,444	10,19,000	90,000	11,09,000
2	फल संरक्षण	218	23,604 कि०	36,36,880	3,21,000	44,000	3,65,000
3	हिमखाद्य	213	12,900 कि०	13,75,128	3,62,000	42,000	4,04,000
4	शहद	27	10,290 कि०	20,62,569	9,25,000	24,000	9,49,000
	<b>कुल</b>	<b>1,181</b>		<b>1,15,44,021</b>	<b>26,27,000</b>	<b>2,00,000</b>	<b>28,27,000</b>

उपरोक्त 1181 लाभान्वित सदस्यों में से 122 सदस्यों ने एक से अधिक कार्यक्रमों में अपना योगदान दिया है।

### उमंग विक्रय विवरण


क्रम	कार्यक्रम	ग्राँस बिक्री रु	नैट बिक्री रु	बिक्री में प्रति ईकाई योगदान %
1	बुनाई	43,31,208	35,33,688	40
2	फल संरक्षण	35,74,940	24,19,178	28
3	हिमखाद्य	13,53,070	11,94,191	18
4	शहद	23,83,539	15,98,542	14
	<b>कुल</b>	<b>1,16,42,757</b>	<b>87,45,599</b>	<b>100</b>

इस वर्ष उमंग ने निम्नलिखित स्रोतों के सहयोग से अपने उत्पादों की बिक्री की और इसके लिए वित्तीय वर्ष में रु० 1,25,000/- बिक्री कर के रूप में जमा किया।

क्रम सं०	स्रोत	नैट बिक्री रु०	नैट बिक्री %
1	हाउस ऑफ उमंग	22,30,080	26
2	हिमजोली	38,59,738	44
3	फैब इन्डिया	5,47,950	6
4	प्रदर्शनियां	5,42,950	6
5	अन्य रिटेल के माध्यम	15,64,881	18
	<b>कुल</b>	<b>87,45,599</b>	<b>100</b>

### हिमजोली

हिमजोली एक सामाजिक मार्केटिंग कम्पनी हैं । उमंग ,चिराग, अवनी, आरोही और एपण हिमजोली के पाँच प्रमुख स्थापक सदस्य हैं। हिमजोली कुमाँऊ के ग्रामीण उद्योग को राष्ट्रीय स्तर पर बिक्री के अवसर प्रदान करने में सहायक सिद्ध हुई है।



### आजीविका विकास कार्यक्रम– विस्तृत विवरण

समीक्षा वर्ष के दौरान पूर्व संचालित आजीविका कार्यक्रमों को अधिक सुदृढ़ता प्रदान करने के साथ- साथ बाजार की मांग और उत्पादकों के हित को सोचते हुए कुछ नए प्रयास भी किये गये हैं।



### बुनाई कार्यक्रम

बुनाई कार्यक्रम को कुशलता प्रदान करने हेतु प्रशिक्षण के उपरान्त स्वयं सहायता समूहों का गठन कर 723 महिलाएं हाथ के बुने उत्पादों का उत्पादन कर आजीविका के रूप में ₹0 10,19,000 की अतिरिक्त आय अर्जित की। इसके साथ – साथ वित्तीय वर्ष में ₹0 90,000 बोनस के रूप में वितरण किया गया जिससे प्रत्येक प्रतिभागी को अपने वार्षिक आय का 10 प्रतिशत अतिरिक्त लाभांश सृजित करने का मौका मिला। इस कार्यक्रम के तहत महिलाओं में आर्थिक स्वावलम्बिता का विकास हुआ है, जिससे उनमें आत्मनिर्भरता आई है।


इस कार्यक्रम की विगत पाँच सालों की तुलनात्मक छवि निम्न प्रकार है –

बुनाई उत्पादन–

बुनाई बिक्री–



बुनाई वर्षवार का सदस्यों की कुल आय का विवरण –



## प्राकृतिक रंगों की छटा

उमंग के बुनाई उत्पादों की बाजार में बढ़ती मांग और हमारे पर्यावरणीय दायित्वों को ध्यान में रखते हुए 2010 में बुनाई कार्यक्रम के अन्तर्गत उमंग में प्राकृतिक रंगों से ऊन और कपास को रंगने हेतु एक नई इकाई अन्तराष्ट्रीय संस्था एफ0 ए0 ओ0 और ग्रासरूट्स की सहायता से शुरू की गयी है। हिमालय के पेड़ पौधों और फूलों, जैसे – गैदा, सेमल, सुरई, से लेकर काला बॉस जैसी जंगली धास के पत्तों से रंगे कई बेहतरीन ऊनी और कपास के उत्पाद इस वर्ष बाजार में उतार दिये गये हैं। जहां एक ओर इन प्राकृतिक रंगों की छटा हमारे बुनाई उत्पादों में देखते ही बनती है वहीं यह कार्यक्रमों के अनुकूल है।



## संरक्षित खाद्य एवं मौन पालन कार्यक्रम

कुमौऊ क्षेत्र के आर्थिक विकास का आधार कृषि एवं बागवानी है। इसे मद्देनजर रखते हुये एक उचित उद्यम की स्थापना कर स्वयं सहायता समूह के माध्यम से कास्तकारों के उनके उत्पाद का उचित मूल्य प्रदान करने हेतु उमंग ने संरक्षित खाद्य कार्यक्रम की स्थापना की। इस कार्यक्रम को चलाने हेतु हमे भारत सरकार द्वारा नियंत्रित एफ0 पी0 ओ0 का लायसेन्स भी प्राप्त है। उमंग **कुमौऊनी** ब्रॉड के नाम से बाजार मे निम्नलिखित उत्पादों को विक्रय कर कास्तकारों के आर्थिक स्थिति को सुदृढ़ बनाने में कार्यरत है।


**इस वर्ष उमंग ने निम्नलिखित उत्पाद बनाये हैं—**

अचार	नीबू, आम, लहसुन, हरी मिर्च , अदरक
चटनी	आम, प्लम, खुमानी,
जैम	प्लम, खुमानी, स्ट्रोबरी,
जैली	सेब, अमरुद
मार्मलेड	माल्टा
शहद	लीची, यूकेलिप्टस, जंगली फूल

फल संरक्षण कार्यक्रम को कुशलता प्रदान करने हेतु प्रशिक्षण के उपरान्त स्वयं सहायता समूहों का गठन कर 218 किसान परिवारों से ₹0 3,21,000/- के उत्पादों का कय कर दूरस्थ ग्रामीण क्षेत्रों में रहने वाले उत्पादकों को उचित मूल्य प्रदान किया गया। इसके साथ-साथ वित्तीय वर्ष में ₹0 44,000 बोनस के रूप में वितरण किया गया जिससे प्रत्येक उत्पादक को अपने वार्षिक आय का 14 प्रतिशत अतिरिक्त लाभांश सृजित करने का मौका मिला।

पिछले पाँच सालों के संरक्षित खाद्य एवं मौन पालन कार्यक्रम के व्यापारिक विवरण पर नजर डालें तो पता चलता है की **कुमौऊनी** उत्पादों ने अपनी अच्छी गुणवत्ता के चलते बाजार में मजबूत पकड़ बनाई है। फल स्वरूप इस कार्यक्रम से जुड़े कास्कारों को भी उचित लाभ हुआ है।

इस कार्यक्रम की विगत पाँच सालों की तुलनात्मक छवि निम्न प्रकार है –



### निशा परवीन

मेरा नाम निशा परवीन है और मैं रानीखेत की निवासी हूँ। जब मैं बी0 ए0 प्रथम वर्ष में थी तो मेरे पिताजी की बीमारी के चलते परिवार की जिम्मेदारी धर की बड़ी लड़की होने के नाते मुझ पर आ गयी। परिवार बहुत बड़ा है, चुनौती गहरी थी और मेहनत मेरा एक ही हथियार था। ऐसे में उमंग मेरे जीवन में हिम्मत और आत्मविश्वास की नयी रोशनी बनकर आई। मैंने 12 वर्ष पूर्व उमंग में शुरुआत सिलाई बुनाई कार्यक्रम से की। उमंग से जुड़ने के बाद मुझ में आत्मविश्वास आया और मेरी लगन को देखते हुए मुझे सिलाई बुनाई ट्रेनर, मुर्गी वितरण इन्चार्ज आदि नेतृत्व और जिम्मेदारी के अवसर दिये गये। पिछले पाँच सालों से मैं उमंग फूड प्रोसेसिंग यूनिट की इन्चार्ज हूँ। आज मेरे साथ तीन बहनें और तीन भतीजे भतीजी रहते हैं। उमंग से जुड़ कर उनके पालन पोषण और पढ़ाई के साथ – साथ पक्का धर भी बना रही हूँ आज मैं एक आत्मनिर्भर, साकारात्मक महिला हूँ और अपने परिवार के भरण पोषण में पूर्ण रूप से सक्षम हूँ।

## **हिमखाद्य कार्यक्रम**

अधिक से अधिक कास्तकारों को आजीविका एवं खाद्य सुरक्षा प्रदान करने के उद्देश्य से उमंग द्वारा सन् 2006 से अतिरिक्त फसलों के क्रय – विक्रय के कार्यक्रम को प्रोत्साहन दिया गया। हमारा मुख्य उद्देश्य जहाँ एक ओर वर्षा आधारित लुप्त हो रही पारम्परिक फसलों को बढ़ाना है वहीं दूसरी ओर स्वास्थ्य को ध्यान में रखते हुए उचित मुल्यों पर बाजार में जैविक खाद्य सामाग्री को उपलब्ध कराना है। इन उत्पादों को उमंग **हिमखाद्य** के नाम से बेचता है। कार्यक्रम के पिछले पाँच सालों के परिणाम उत्साहजनक रहे हैं।

हमारे उत्तराखण्ड के अधिकांश भागों में खेती पारम्परिक रूप से जैविक रही है। उमंग अपने पर्यावरणीय सुरक्षा के प्रति वचनबद्धता, स्वास्थ्य के दृष्टिकोण एवं पर्वतीय खेती के सत्ता को ध्यान में रखते हुए अपने कास्तकार उत्पादक सदस्यों के बीच **जैविक सहभागी प्रमाणिकरण योजना** को प्रोत्साहन दे रही है। 2010-2011 में दोसाद क्षेत्र के 45 कास्तकार समूह ( 480 कास्तकार ) इस योजना के अर्न्तगत प्रमाणित किये गये हैं।

समीक्षा वर्ष के दौरान स्वयं सहायता समूहों के माध्यम से 213 किसानों ने अपने विभिन्न उत्पादों को विक्रय कर रु0 3,62,000/- की आय अर्जित की। बाजार भाव की प्राप्ति के साथ-साथ उपरोक्त किसानों को वित्तीय वर्ष में रु0 42,000 बोनस के रूप में वितरण किया गया, जिससे प्रत्येक उत्पादक को अपने वार्षिक आय का 12 प्रतिशत अतिरिक्त लाभान्वित करने का मौका मिला।

समीक्षा वर्ष के दौरान पारम्परिक फसलों के साथ-साथ बाजारी व्यवस्था को ध्यान में रखते हुए कुछ कास्तकारों द्वारा स्ट्रैबेरी, और केमोमाईल चाय की खेती का प्रयास किया गया। ये दोनों फसलों के परिणाम अति उत्साह जनक रहे।

## **मुर्गी पालन**



उमंग द्वारा उपरोक्त आजीविका विकास कार्यक्रम के साथ-साथ आय अर्जित करने के अन्य साधनों को बढ़ावा देने के लिये लघु रूप से मुर्गी पालन करने हेतु अल्मोड़ा, नैनीताल एवं बागेश्वर जिले के 173 परिवार समीक्षा वर्ष में भी अन्य वर्षों की भाँति इस कार्यक्रम से लाभान्वित हुए। समीक्षा वर्ष के दौरान इन कास्तकारों को 1400 मुर्गी के बच्चों का वितरण किया गया। इस परियोजना द्वारा एक परिवार की औसत वार्षिक आय रु. 2,500 हो जाती है इसके अलावा चर्चा के उपरान्त यह ज्ञात हुआ है कि बच्चों के पोषण में अण्डों के उपभोग से सुधार आया है। अन्य वर्षों की भाँति इस वर्ष इस कार्यक्रम में अपेक्षा अनुसार प्रगति नहीं हो पायी।

## **घरेलु पर्यटन**

उमंग द्वारा ग्रासरूट्स के गठबन्धन में आय बढ़ाने हेतु घरेलु पर्यटन को पिछले चार वर्षों से प्रोत्साहित किया जा रहा है। जिसमें प्रमुख रूप से विभिन्न स्कूलों के विद्यार्थी ग्रामीण परिवारों के साथ रहकर ग्रामीण परिवेश की वास्तविकता से परिचित होते हैं। उमंग द्वारा इस कार्यक्रम को तीन गाँवों के 18 परिवारों में चलाया गया, जिससे उक्त परिवारों ने 1500 रुपये से 60,000 रुपये तक की अतिरिक्त आय अर्जित की। समीक्षा वर्ष के दौरान 18 परिवारों द्वारा कुल रु0 2,41,000 की अतिरिक्त आय अर्जित की गयी।

## महिला स्वयं सहायता समूह – उमंग उत्पादक संगठन

- समीक्षा वर्ष के दौरान उमंग द्वारा 9 गाँवों में 13 स्वयं सहायता समूहों का गठन कर 171 महिलाओं द्वारा सदस्यता ग्रहण की गयी जो अपनी सुविधा अनुसार प्रति माह 20 से 200 रुपये तक जमा करती हैं।
- संचित रूप से पिछले दस वर्षों में कुल 187 स्वयं सहायता समूहों का गठन किया गया है जिनमें कुल 2651 महिला सदस्य हैं।
- समीक्षा वर्ष के अन्त में इन समूहों के कोष में ₹0 45,34,631 जमा है , जिस पर समूहों को ₹0 1,41,552/- ब्याज के रूप में बैंक से प्राप्त हुआ है। इस वर्ष 376 महिला सदस्यों ने कुल ₹0 22,87,700 इस जमा राशि से ऋण लिया है , इस ऋण पर समूहों ने कुल ₹0 1,97,531/- ब्याज के रूप में अर्जित किया है। इस ऋण का उपयोग महिलाओं ने अपने बच्चों की शिक्षा ,मकान ,शौचालय बनाने , बीमारी, गाय-भैंस खरीदने एवं विवाह आदि कार्यों को करने हेतु किया । सभी महिलाओं ने समय पर ऋण वापस किया है। इन महिलाओं की नियमित रूप से पैसा जमा करने की अच्छी आदत बन गयी है।
- समीक्षा वर्ष के दौरान उमंग ने अपने आयवर्धन कार्यक्रमों के संचालन हेतु समूहों के इस जमा कोष से ₹0 2,75,000 ऋण प्राप्त किया जिसके लिए उमंग द्वारा समूहों को ₹0 21,500 ब्याज के रूप में भुगतान किया गया।
- बचत एवं ऋण के साथ-साथ 98 स्वयं सहायता समूह ( 52 प्रतिशत ) के 1450 सदस्य ( 55 प्रतिशत ) उमंग के आयवर्धन कार्यक्रमों में सहभागिता निभा रहे हैं।



## क्षमता वृद्धि कार्यक्रम

अपने सामाजिक एवं व्यवसायिक लक्ष्य की पूर्ति के लिए उमंग अपने संगठन से जुड़ी महिलाओं की क्षमता वृद्धि के लिए वचन बद्ध हैं। समीक्षा वर्ष के दौरान कई क्षमता वृद्धि कार्यक्रमों का आयोजन किया गया जिनमें निम्नलिखित उल्लेखनीय हैं—

स्वयं सहायता समूह समीक्षा कार्यशालाएँ – मल्यागाड और सोमेश्वर धाटी के 16 गाँवों के कुल 21 समूहों की क्षमता वृद्धि के लिए चार कार्यशालाओं का आयोजन किया गया एवं सभी समूहों के उचित संचालन हेतु उमंग द्वारा उनकी समीक्षा एवं अंकेक्षण भी किया गया।

व्यवसायिक कार्य प्रणाली शिक्षा हेतु कार्यशाला –उत्पादक कम्पनी के मापदण्डों को समझने एवं उमंग के अगले 10 साल के लक्ष्य पर चर्चा करने हेतु हैदराबाद स्थित ए0 एल0 सी0 कम्पनी की सहायता से उमंग के कार्यकर्ताओं और सदस्यों के लिए चार श्रृंखलीय कार्यशालाओं का आयोजन उमंग के नैनी स्थित प्रमुख कार्यालय में किया गया, साथ ही बोर्ड सदस्यों को सफल व्यवसाय का साक्ष्य उदाहरण देखने और समझने के लिए आंध्रप्रदेश स्थित मुल्कनूर जिले की कोओपरेटिव ईकाइयों का भ्रमण का आयोजन किया गया।

कार्यकर्ताओं एवं सदस्यों के कार्यों में निपुणता लाने हेतु डिजायन वर्कशाप एवं विभिन्न विषय विशेषज्ञों के सहयोग से कार्यशालाओं का आयोजन किया गया।



उमंग के उपरोक्त सभी कार्यक्रमों का संचालन स्थानीय 15 निपुण कार्यकर्ताओं द्वारा निदेशक मण्डल के मार्गदर्शन में किया गया इसके लिए कार्यकर्ताओं द्वारा ₹0 9,57,000 की आय अर्जित की। फल संरक्षण एवं हिमखाद्य के उत्पादों के उत्पादन के लिए स्थानीय बेरोजगार महिलाओं की एक टीम को 3400 मानवदिवस का रोजगार प्राप्त हुआ जिससे उन्होंने ₹0 2,88,000 की आय अर्जित की।

संक्षिप्त रूप में समीक्षा वर्ष के दौरान उद्यमिता के विकास में उमंग एक उत्प्रेरक की भूमिका निभाने में सक्षम रही एवं परिणाम स्वरूप क्षेत्र के लगभग 1200 परिवारों ने ₹0 39,53,000 की निरन्तर पूरक आय अर्जित कर कुमाऊँ के ग्रामीण अर्थव्यवस्था के विकास में अपना योगदान दिया।

### **इंडियन मर्चेन्ट्स चेम्बर लेडीज विंग – जानकी देवी बजाज पुरस्कार 2010**

समीक्षा वर्ष के दौरान महिला उमंग प्रौद्यूसर कम्पनी लि० के अध्यक्ष को ग्रामीण उद्यमशीलता की दिशा में योगदान के लिए यह पुरस्कार प्राप्त हुआ। इसके लिए इंडियन मर्चेन्ट्स चेम्बर लेडीज विंग के पर्यवेक्षकों द्वारा एक सर्वे किया गया जिसके आधार पर उनका कहना है कि .....

उत्तराखण्ड के अल्मोडा जिले में महिला उमंग प्रौद्यूसर कम्पनी लि० जो ग्रामीण विकास के विभिन्न पहलुओं को छू कर सामाजिक एवं आर्थिक बदलाव की गति को तेज कर रहा है।

उद्यमिता की भावना जो विभिन्न गतिविधियों में परिलक्षित होती है जिनमें उद्यमशीलता, शिक्षा, स्वास्थ्य, सामाजिक समानता, तकनीकी एवं पर्यावरणीय सरोकारों के क्षेत्रों में महिलाओं के सशक्तिकरण पर विशेष जोर दे रहा है।

उद्यमिता के विकास में उमंग एक उत्प्रेरक की भूमिका निभा रहा है, परिणाम स्वरूप 187 स्वयं सहायता समूहों की 2650 महिला उत्पादक और किसानों का एक सशक्त समुदाय बनकर तैयार हुआ है।

दूरस्थ पहाड़ी भूभागों में रहने वाली महिला उत्पादकों के जीवन की गुणवत्ता में सुधार लाने के प्रथम प्रयास किए। ग्रामीण महिलाओं को सूक्ष्म उद्यम स्थापित करने में मदद मिली और वे निरन्तर पूरक आय प्राप्त करने में सक्षम हुईं।

उमंग ने अपने लक्ष्यों को प्राप्त करने की दिशा में तंत्र स्थापित कर महिला उमंग प्रौद्यूसर कम्पनी का गठन किया जो पर्यावरण, न्याय एवं अर्थव्यवस्था के सिद्धान्तों पर आधारित है।

कुमाऊँ के गंगास नदी की घाटी में स्थित गाँवों के ग्रामीण अर्थव्यवस्था के विकास की दिशा में उमंग उत्पादकों और उद्यमियों के साथ आगे बढ़ने के लिए निरन्तर प्रयास करेगा, जो कि सराहनीय है इस कार्य हेतु इंडियन मर्चेन्ट्स चेम्बर लेडीज विंग, मुम्बई वर्ष 2010 का जानकी देवी बजाज पुरस्कार के लिए उमंग को नामित करती है।

### **आभार**

महिला उमंग प्रौद्यूसर कम्पनी की दूसरी वार्षिक पत्रिका का समापन करते हुये हम अपने सभी ग्राहकों, मित्रों एवं शुभचिन्तकों, वित्तीय संस्थाओं, सरकारी एवं संस्थागत सहयोगियों, फल एवं खाद्य संरक्षण अधिकारियों, हमारे द्वारा उत्पादित समान के सभी विक्रेता, समस्त उत्पादक महिलाओं एवं कास्तकारों का आभार प्रकट करते हैं।

पान हिमालयन ग्रासरूट्स डेवलपमेन्ट फाउन्डेशन, कुमाऊँ कारीगर समिति का हम आभार प्रकट करते हैं जिनके तकनीकी मार्गदर्शन, क्षमता वृद्धि व वित्तीय सहायता द्वारा इस समीक्षा वर्ष में हमने उपरोक्त कार्यक्रमों का संचालन किया।

*vkt fiodk dk Zlek ds vlrZr i fle/ f}rh/ rirh LFku iMr l nL; k dh l ph*

<i>fooj. k</i>	<i>Jskh</i>	<i>efgyk dk uke</i>	<i>l eg dk uke</i>	<i>mRkn l s vk : 0</i>	<i>ckul l s vk : 0</i>	<i>dy vk : 0</i>
<i>cqubZ</i>	प्रथम	भावना सती	ज्योति समूह (मालरोड)	23,325	2,214	25,539
	द्वितीय	माया खरकवाल	उत्साह समूह (कौसांनी)	11,280	1,071	12,351
	तृतीय	बसन्ती पवार	निरन्तर समूह (रायस्टेट)	9,710	922	10,632
<i>fge/kk/</i>	प्रथम	तारा देवी	नवनीत समूह (बरगला)	6,317	733	7,050
	द्वितीय	गंगा देवी	नव विकास समूह (दरमाड)	5,794	673	6,467
	तृतीय	आशा सती	नवनीत समूह (तल्ला नौगाँव)	4,744	551	5,295
<i>Qy l j/k k</i>	प्रथम	जानकी बेलवाल	लक्ष्मी समूह (भडगाँव)	7,575	1,038	8,613
	द्वितीय	चम्पा देवी	लक्ष्मी समूह (भडगाँव)	7,492	1,027	8,519
	तृतीय	हेमा बेलवाल	लक्ष्मी समूह (भडगाँव)	7,283	998	8,281
<i>'kgn</i>	प्रथम	क मीर चन्द्र	मैलीफेरा	1,56,825	4,067	1,60,892
	द्वितीय	कामनी जोशी	हल्द्वानी	89,091	2,311	91,401
	तृतीय	भजन सिंह	मैलीफेरा	34,085	884	34,969

निदेशक मण्डल

श्रीमती अनीता पॉल (चेयर पर्सन)

श्रीमती सुनीता आर्या (कार्यकारी निदेशक)

श्रीमती मीना अधिकारी

श्रीमती बसन्ती पवार

श्रीमती इन्दिरा रावत